

## اسلامی دنیا میں عقلی علوم کا زوال

### عہد زریں اور عہد تاریک کا افسانہ

[پروفیسر اسد کیوں احمد یونیورسٹی آف کیلیفورنیا برکلے سے فلک ہیں۔ پیش جدیدی مسلم معاشروں کی سماجی اور فکری تاریخ ان کی تحقیق کے خاص میدان ہیں۔ یہ تحریر ۱۰ نومبر ۲۰۱۳ء کی ہے۔ (متجم) ]

کوئی دو ماہ قبلى مجھے امیر کین اسلام کا نگر لیں نامی ایک این جی او کی طرف اسلام اور سائنس کے موضوع پر ایک مباحثے میں شمولیت کی دعوت ملی۔ مجھے بتایا گیا کہ اس میں میرے ساتھ ایک پاکستانی عوامی اپسیکر بھی شرکت کریں گے (یہ اپسیکر پروفیسر ہود بھائی تھے۔ متجم) جو اسلامی فکر کی تاریخ میں دلچسپی رکھتے ہیں اور مسلم دنیا میں سائنس اور دوسرے عقلی علوم کی اشاعت و ترویج کے لیے کوشش ہیں۔ مجھے اس مباحثے میں فوری طور پر دلچسپی محسوس ہوئی کیونکہ ماقبل جدید (800-1900ء) مسلم دنیا میں عقلی علوم جیسے کہ فلسفہ، منطق اور فلکیات وغیرہ کی تاریخ میرے مطالعے کا خصوصی موضوع ہے۔

کئی سالوں سے میں آہستہ آہستہ مگر بڑی محنت سے مسلم عقلی علوم کے متعلق مباحثت کی مختلف تہوں کو پلٹ رہا ہوں تاکہ مسلم دنیا میں سائنس کی تاریخ کے متعلق ایک ذمہ دارانہ یا یادگاری تشكیل دے سکوں۔ مجھے اپنے کام اور پوری دنیا میں انفرادی حیثیتوں اور ٹیکوں کی شکل میں اسی علمی مشتعلے میں مصروف اپنے ساتھیوں کے کام سے ماضی کو سمجھنے میں بہت مدد ملی ہے۔ اگرچہ ابھی بہت کام کرنا باقی ہے، لیکن اب تک اپنی دریافتوں کے تیجے میں ہم سب متفقہ طور پر ایک عرصے سے درست تسلیم کی جانے والی مسلم عہد زریں اور اس کے بعد مسلم دنیا میں علوم عقلی کے زوال کی کہانی کو مسترد کرنے پر مجبور ہوئے ہیں۔

چونکہ اب تک اس موضوع پر کچھ اہم کام ہو چکا ہے، اس لیے میں نے عام لوگوں کے ساتھ اب تک ہونے والی تحقیقات کے بتائے پہنچانے کے موقع کا فائدہ اٹھانے کا فیصلہ کیا۔ اس مباحثے میرے ساتھ شریک دوست کو پہلے بولنے کا موقع ملا اور انہوں اپنی گفتگو کا آغاز ایک ایسی بات سے کیا جس سے مجھے کامل اتفاق ہے۔ وہ یہ کہنی زمانہ مسلم دنیا میں سائنس اور باقی عقلی علوم کی حالت ناگفہ بہ ہے اور اسے جلد از جلد بد لئے کی ضرورت ہے۔ یہ عمدہ آغاز تھا لیکن

اس کے بعد انہوں نے اس صورتِ حال کے جو اسباب گتوائے، وہ محل نظر تھے۔ کچھ دلچسپ ذاتی تحریکات بیان کرنے کے ساتھ ساتھ انہوں نے فرمایا کہ اس صورتِ حالات کی تاریخی و جوہات مسلم عہد زریں کے اعتقاد اور تاریک دور کے آغاز میں، جس میں مسلم روایت پرستی کو عروج حاصل ہوا، تلاش کی جانی چاہیے۔

ان کی بیان کی ہوئی کہانی کے مطابق سنی ماہر الہمیات غزالی کے مجموع کے نتیجے میں مسلم دنیا میں علوم عقلی زوال آشنا ہو گئے۔ فلسفیوں پر براؤقت آیا اور ان پر ظلم و ستم کے پہاڑ توڑے گئے، فطری مظاہر کی توجیہ مجبزوں سے کی جانے لگی، اجرام فلکی کی حرکت کے ذمہ دار فرشتے قرار دیے گئے اور اس طرح مسلمان سائنسی ترقی کے قابل ہی نہ رہے کیونکہ انہوں نے سبیت کا ہی انکار کر دیا تھا۔ انہوں نے مزید فرمایا کہ اس تناظر میں یہ بالکل بھی تجویز خیز نہیں ہے کہ اس کے بعد مسلمانوں نے علم کی دنیا میں مزید کوئی ترقی نہیں کی۔ اور آن جو ہم صورتِ حالات دیکھ رہے ہیں، یہ اسی کا نتیجہ بلکہ یوں کہنا چاہیے کہ عقل دشمنی کی اسی صدیوں پرانی روایت کا تسلسل ہے۔

تاہم یہ سب ایسے نہیں ہوا۔ سب سے پہلے تو یہ کہ تھافت الفلاسفہ میں غزالی کا نشانہ عقل یا فلسفہ تھے ہی نہیں۔ غزالی کا اعتراض جیسا کہ انہوں نے ایک سے زائد بندراں یوں اور پھر پوری کتاب میں بار بار واضح کیا ہے، اسلامی عقائد کے متعلق بحثوں میں ناقص منطق سے استدلال کرنے والے مابعد الطیعیاتی مفکروں پر ہے۔ غزالی نے بڑی صراحة سے لکھا ہے کہ عقائد کے علاوہ دوسرے معاملات یعنی ایسی چیزوں جو سائنسی نوعیت کی ہیں، ان میں فلاسفہ نہیں جھگڑنا چاہیے۔ وہ (غزالی) تو یہاں تک کہتے ہیں کہ اگر کسی چیز کی سائنسی توجیہ اور حدیث میں تعارض ہو تو زیادہ بہتر روایہ یہ ہے کہ حدیث کو ضعیف قرار دے کر رد کر دیا جائے۔ اسی طرح اگر الہامی متن اور سائنسی طور پر ثابت شدہ کسی چیز کے درمیان تعارض واقع ہو جائے تو متن کے استعاراتی معنی مراد لیے جائیں گے۔ درحقیقت یہ بات بالکل واضح ہے کہ غزالی عقل کو روایت پر ترجیح دیتے ہیں۔ فقہی معاملات میں انہوں نے انہی تقلید پر شدید تقدیر کرتے ہوئے عقل کو ہی نقلي علوم کی بنیاد قرار دیا ہے۔

غزالی کے بعد بھی مسلم دنیا میں عقل کے متعلق یہ روایہ جاری رہا۔ اس روایت کو زندہ رکھنے والے بے شمار مفکروں میں سے نصیر الدین طوسی (وفات 1274)، قطب الدین شیرازی (وفات 1311)، عضد الدین امیجی (وفات 1355)، سید شریف جرجانی (وفات 1413) اور حبۃ اللہ بہاری (وفات 1707) کے نام فوری طور پر ذہن میں آتے ہیں۔ بیسویں صدی کے آغاز تک فلکیات سے مابعد الطیعات تک مختلف علوم میں مسلم علماء کا موقف بالعموم یہی رہا کہ عقل ہی وہ سائنسی تکمیلات ہمہ کرتی ہے جن سے کائنات کو سمجھنے میں مدد ملتی ہے۔ تاہم ریاضیاتی اور منطقی طور پر درست ہونے کے بعد باوجود یہ طے کرنا کئی دفعہ ممکن نہیں ہوتا کہ ان میں کوئی تمثیل دوسروں سے برتر ہے۔ بالفاظ دیگر مسلم علماء نے سائنس کے بارے میں بعینہ وہی روایہ اختیار کیا جو ڈیوڈ ہیوم کے بعد مغربی دنیا میں اختیار کیا گیا۔ اتفاق سے ہیوم ہی وہ شخص ہے جس نے سبیت اور استقرائی منطق کے مابعد الطیعاتی پہلووں کے متعلق بہت اہم سوالات اٹھائے ہیں۔ درحقیقت غزالی کے بعد کے دور میں متعدد ایسی مثالیں موجود ہیں جن میں علماء نے بڑی صراحة کے

ساتھ کہا ہے کہ سائنسی تحقیق عقائد کے لیے بالکل مصروف ہیں ہے۔

مبارکہ قارئین کو ان علماء کی اہمیت کے بارے میں کوئی شک ہو، میں بیان کرتا چلوں کہ جن علماء کا میں ذکر کر رہا ہوں، وہ کوئی ایرے غیرے نہیں بلکہ تفسیر، حدیث، فلکیات، طب اور یا خی جیسے علوم پر دسیرس رکھنے والے غیر معمولی لوگ تھے جو یہ چیز پیش جدیدی معاشرے میں ایک سے زائد کردار بھار ہے تھے۔ یہ کوئی ایسی حیرانی کی بات نہیں کیوں کہ بیسویں صدی کے آغاز تک مدرسے کے نصاب میں نقی علوم کے مقابله میں عقلی علوم کے متعلق زیادہ کتابیں شامل ہوتی تھیں۔ درحقیقت اس وقت یہ سمجھا جاتا تھا کہ الہامی متون کے درست اور ذمہ دارانہ مطالعے کے قابل بننے کے لیے پہلے عالم کو منطق و خطابت، حتیٰ کہ طب جیسے علوم میں مہارت پیدا کرنی چاہیے۔ گویا اس طرح سے ہماری تحقیق کے بالکل آغاز میں ہی واضح ہو گیا ہے کہ عقل و وجہ، عقلیت پسند و روایت پسند، عہد زریں و عہدتار اور فلسفی و ملا جیسی سادہ و سطحی ثناویات کو سرے سے ترک کر دینا چاہیے۔ اور اسلامی تناظر میں "آرٹھوڈوکسی"، "کلیرک" اور "سیکریٹری" جیسی اصطلاحات کا استعمال تو ہے ہی بالکل جا اور غلط۔

تو پھر ہمارا یہ حال کیسے ہوا؟ اور اس کے متعلق کسی تحقیق کی آخر کیا ضرورت ہے؟ میں دوسرے سوال سے شروع کروں گا کیوں کہ اس کا جواب آسان ہے۔ اگر قرآن خیال اور بُرل دانشوروں کی طرف سے بار بار دھرا لیا جانے والا بیان یہ جو میرے ساتھ مباحثے میں شریک میرے درست نے بھی پیش کیا، درست ہے، یعنی یہ کہ اسلامی دنیا میں عقلی علوم کی موجودہ حالت زار عقل کے متعلق میں اسٹریم اسلام کے رویے کا براہ راست نتیجہ ہے تو پھر میں تو مسلمانوں کو یہی مشورہ دوں گا کہ وہ اپنا مذہب چھوڑ دیں۔ کیونکہ میرے خیال میں جو مذہب عقل جیسی بنیادی ترین ڈنگی استعداد کا انکار کرتا اور اسے دباتا ہو، وہ سچا مذہب نہیں ہو سکتا۔ دلچسپ بات یہ ہے کہ عہد زریں اور زوال کے بیانیے کا فوری نتیجہ بالکل وہی ہے جو اسلاموفوبیا میں بنتا لوگوں کا موقف بھی ہے یعنی یہ کہ مسلمانوں کو اپنا مذہب ترک کر دینا چاہیے۔ یہ لوگ ہمیں باور کروانے کی کوشش کرتے ہیں کہ میں اسٹریم روایت پر ستانہ اسلام کی وجہ سے 900 سال سے علوم عقلی اسلامی دنیا میں انجمنی ہیں۔ تو یہ مذہب ہے ہی غلط اور اسے اب ناپید ہو جانا چاہیے۔ اب اسے ستم ظریفی کیجیے کہ اس بیانیے سے کچھ اسلام پسند گروہوں جیسی ہی شدت پسندی پیدا ہوتی ہے۔ ان کے نزدیک بھی اسلام کی ابتدائی صدیوں کا دور مثالی تھا جس کی طرف وہ لوٹ کر جانا چاہتے ہیں۔ رہے ہم جیسے لوگ تو وہ معقولیت کی تلاش میں ان دونوں انتہاؤں کے درمیان پُر رہے ہیں۔

یہ مقبول بیان یہ انتہائی خطرناک تو ہے، لیکن خوش قسمتی سے یہ بالکل ہی غیر علمی اور بودا بھی ہے اور علوم عقلی کے متعلق اسلامی دنیا میں تحقیق کردہ قائم شخصوں کے بحوزہ خار میں سے محض چند قطرے دیکھنے کے بعد ہی مغربی علمی حقوقوں میں اب کوئی بھی اب اس بیانیے پر یقین کرنے کو تیار نہیں۔ تو پھر آخراً اسلامی دنیا میں علوم عقلی کے ساتھ کیا حادثہ پیش آیا؟ سچ تو یہ ہے کہ ابھی ہم پورے یقین کے ساتھ کوئی جواب دینے کے قابل نہیں ہوئے، لیکن میں اپنی تحقیق کے دوران کی ایسے عوامل کی نشاندہی کرنے میں کامیاب ہوا ہوں جو اسلامی دنیا میں فلسفہ، فلکیات اور طب جیسے علوم کے زوال کا باعث

بنے ہیں۔ میں ان میں سے چند ایک کا یہاں ذکر کرتا ہوں، لیکن کامل تصویر کے لیے ہمیں ابھی مزید تحقیق کا انتظار کرنا ہو گا۔

ایک وجہ تو یہ ہی کہ انیسویں صدی کے وسط میں علوم عقلی میں تربیت یافتہ علماء کو شاہی سرپرستی میں کی کاماندا کرنا پڑا۔ اس سے پہلے ایسے علماء مختلف درباروں سے قاضیوں، شاعروں، تحصیل داروں، سفارت کاروں، طبیبوں اور نقشہ نویزوں کی حیثیت سے نسلک ہوتے تھے اور یہیں سے ان کی سرپرستی ہوتی تھی۔ تاہم برطانوی راج کے عروج کے نتیجے میں جب ایسے دربارختم ہونے شروع ہوئے تو ایسے علماء بھی سرپرستی سے محروم ہو گئے۔ اس سے پیدا ہونے والے خلا کو بین العلاقائی مصلحین کے گروہوں سے تعلق رکھنے والے عوامی مبلغوں نے پر کرنا شروع کر دیا جن کی تربیت بالکل ہی الگ ڈھنگ پر ہوئی تھی۔

جنوبی ایشیا کی حد تک علوم عقلی کے زوال کی ایک اور وجہ اور دو کو مسلمانوں کے ہاں ادب کی بنیادی زبان کا درجہ حاصل ہو جانا بھی تھی۔ عقلی علوم کے متعلق قریب کل تصنیف عربی (اور کچھ فارسی میں) تھیں۔ ان زبانوں (عربی اور فارسی) میں عقلی علوم کی لمبی تاریخ کے دوران وجود میں آنے والا غنی اصطلاحات کا ایک پورا ذخیرہ موجود تھا، لیکن ان زبانوں کے متذوک ہو جانے اور ان سے اردو میں ترنجے کی کسی منظم کوشش کی عدم موجودگی میں اس ذخیرے کے ضایع کے نتیجے میں علوم عقلی کا معیار بڑی حد تک گر گیا۔

اسی طرح، اگرچہ یہ بات عجیب معلوم ہوتی ہے، لیکن علوم عقلی کے زوال میں کچھ کردار شاید پرمنگ ٹیکنا لو جی میں ترقی نہ بھی ادا کیا ہو۔ مسلم علماء مختلف طوائف پر ہاتھ سے حاشیے اور تشریحات لکھنے کے عادی تھے۔ اس طرح ہر شعبہ علم میں ایک ایسی داخلی جدلی روایت وجود میں آئی جو اس شعبہ علم کی ترقی کی برآ راست ذمہ دار تھی۔ تاہم پرمنگ ٹیکنا لو جی کی آمد کے باعث صورت حالات بدل گئی۔ اب نہ قلمی نسخہ رہے اور نہ ان پر لکھے ہوئے حاشیے۔ اس طرح کسی موضوع پر تاریخی مباحثت سے براہ اکتاب کی روایت بھی دم توڑ گئی۔ درحقیقت (میں اسٹریم اسلام کی عقل دشمنی کے بجائے) ان چند ایک عوامل کے ساتھ اور بے شمار اجتماعی، سیاسی، ثقافتی، ادارہ جاتی اور ٹیکنا لو جیکل عوامل دراصل آج مسلم دنیا میں علوم عقلی کی زیوں حالی کے ذمہ دار معلوم ہوتے ہیں۔ اور اگر یہ تشخص درست ہو یعنی یہ کہ میں اسٹریم، روایتی اسلام عشق کا دشمن نہیں ہے تو پھر اس زیوں حالی کا حل بھی کہیں اور تلاش کرنا پڑے گا۔ میں یہ قارئین پر چھوڑتا ہوں کہ وہ اس پر غور فکر کریں کہ وہ حل کیا ہو سکتے ہیں اور ان کو کیسے رو بعمل لایا جا سکتا ہے۔

اب میں آخر میں کچھ روشنی اس چیز پر ڈالنا چاہتا ہوں کہ نامہ دعہ دناریک کے دوران ہونے والے کام کے وسیع ذخائر کو ظریف ادا کرتے ہوئے عہد زریں و عہد تاریک کا بیانیہ پیدا ہی کیونکر ہوا، یوں یہ اب بھی مقبول ہے اور شاید آگے بھی باوجود ہمارے جیسے لوگوں کی کوششوں کے مقبول ہی رہے گا۔ اس کو جس خوبصورتی سے کو لمبیا یونیورسٹی کے جنوبی ایشیائی مطالعات کے ارond رگوں تھے پو فیسر شیڈن پولاک نے واضح کیا ہے، میں اس سے بہتر طور پر نہیں کر سکتا۔ پروفیسر صاحب ہندوستانی دانش کی تاریخ پر ایک ضمنوں میں لکھتے ہیں:

"سائنس اور اسلام کا رشپ کے متعلق، خصوصاً دور جدید کے ابتدائی دنوں میں مختلف علوم کی تاریخ کے متعلق گہری تحقیق نہ ہونے کے برابر ہے۔ مخطوطات کی لاہبریوں کی لاہبریاں یوں ہی پڑی ہیں جن کو کسی نے ہاتھ تک نہیں لگایا۔ ایسا کیوں ہے اس پر غور کرنے کی ضرورت ہے۔ ایک وجہ تو یہ ہے کہ اب ان مخطوطات کو پڑھنے کی صلاحیت رکھنے والے لوگ ہم کم ہوتے جا رہے ہیں۔ ایسے علماء کی جی جدیدیت اور نوآبادی نظام کے بدترین نتائج میں سے ایک ہے، اگرچہ اس بارے میں بات بہت کم کی جاتی ہے۔ لیکن اس کی اس کے علاوہ اور وجوہات بھی ہیں جن میں سے ایک مستشرقین کا یہ روانوی نظریہ بھی ہے کہ کسی بھی ہندوستانی مصنوع، کتاب یا نیال کی اہمیت و قوت اس کی قدامت سے طے ہوتی ہے۔ اسی طرح نوآبادیاتی دور کا یہ پیانی بھی، جس کو برطانوی سامراجی منصوبے کے تحت شروع کیے جانے والے مہذب بنانے اور جدید بنانے کے پراجیکٹ میں بنیادی حیثیت حاصل تھی، کہ ہندوستانی تہذیب 1800ء سے پہلے ہی زوال آشنا ہو چکی تھی اس صورت حالات کا ذمہ دار ہے۔ اس کا ایک مظہر و تحقیق اور بے اعتنائی ہے جس کے ساتھ دیسی علماء نے اپنے سامراجی آقاوں کی طرح عظیم ہندی لٹریچر کو ٹھکرایا ہے۔"

یہ پیانی نوآبادیاتی استشرافتی افسانے کے طور پر شروع ہوا جو ایک طرح کے نو استشرافتی مظہر کے طور پر اپنے ماضی سے کٹ جانے والے لوگوں میں رانج ہو گیا ہے۔ اس تناظر میں میرے خیال میں اب مسلمانوں کے پاس صرف دو ہی انتخابات ہیں۔ یا تو وہ یہی استشرافتی راگ الاضمپتے ہوئے اپنی بیماری کی غلط تشخیص کرتے اور اس طاقتور افسانے کے زور پر شدت پسندی کی پروش کرتے رہیں یا پھر وہ اپنی زبانوں کو از سر نوزندہ کریں، ایسے تاریخ دان پیدا کریں جو اصل مصادر میں غواصی کر سکیں، ایسے فلسفی پیدا کریں جو سطحی شناخت سے آگے بڑھ کر مہارت اور خلوص کے ساتھ ان مباحث کو آگے بڑھا سکیں۔ اگر ایسا ہو سکے تو تبھی شاید مسلمان تاریخ کے نام پر سپنی ہوئی کہانیوں کو از سر نو لکھنے اور اپنے پچیدہ مسائل کے حل دریافت کرنے میں کامیاب ہو پائیں گے۔

(بکریہ / <http://daanish.pk/2582>)

شیخ الحدیث حضرت مولانا محمد سرفراز خان صفرر کے

## پندرہ خطبات

مرتب: مولانا محمد نواز بلوج

صفحات: ۳۵۰۔ قیمت: ۲۲۰ روپے

(مکتبہ امام اہل سنت پرستیاب ہے)